

(ബി)

- ഒന്നാംഘട്ടം - 2006-07-പാലക്കാട്, വയനാട്
- രണ്ടാം ഘട്ടം - 2007-08-ഇടുക്കി, കാസർഗോഡ്
- മൂന്നാം ഘട്ടം - 2008-09-ശേഷിക്കുന്ന 10 ജില്ലകൾ

ഗുണഭോക്താക്കളുടെ വിവരം

വർഷം	ആകെ തൊഴിൽ ലഭിച്ച കുടുംബങ്ങളുടെ എണ്ണം	ആകെ സൃഷ്ടിച്ച തൊഴിൽ ദിനങ്ങൾ (ലക്ഷത്തിൽ)
2006-07	99107	13.46
2007-08	182029	60.45
2008-09	692015	153.75
2009-10	955976	329.92
2010-11	1184882	492.764
2011-12	1416386	631.94
2012-13	537939	26.62

തദ്ദേശഭരണ സ്ഥാപനങ്ങൾക്ക് കൈമാറിയിട്ടുള്ള സംസ്ഥാനാവിഷ്കൃത പദ്ധതികൾ

13 (2850) ശ്രീ. എളമരം കരീം : താഴെ കാണുന്ന ചോദ്യങ്ങൾക്ക് ഗ്രാമവികസനവും ആസൂത്രണവും സാംസ്കാരികവും നോർക്കയും വകുപ്പുമന്ത്രി സദയം മറുപടി നൽകുമോ :

(എ) പന്ത്രണ്ടാം പഞ്ചവത്സര പദ്ധതിയുടെ ഒന്നാം വർഷ പരിപാടിയിൽ തദ്ദേശഭരണ സ്ഥാപനങ്ങൾക്ക് കൈമാറിയിട്ടുള്ള സംസ്ഥാനാവിഷ്കൃത പദ്ധതികൾ/പരിപാടികൾ ഏതെല്ലാമാണ് ;

(ബി) ഏതെല്ലാം പദ്ധതികളുടെ/പരിപാടികളുടെ മാർഗ്ഗനിർദ്ദേശങ്ങളാണ് 12-ാം പഞ്ചവത്സര പദ്ധതിയിൽ പുറപ്പെടുവിച്ചിട്ടുള്ളത് എന്നറിയിക്കുമോ ;

(സി) പ്രസ്തുത മാർഗ്ഗനിർദ്ദേശങ്ങളുടെ പകർപ്പുകൾ ബന്ധപ്പെട്ട എല്ലാ തദ്ദേശഭരണ സ്ഥാപനങ്ങൾക്കും അയച്ചു കൊടുത്തിട്ടുണ്ടോയെന്ന് വിശദമാക്കുമോ ?

ഉത്തരം

(എ) സംസ്ഥാനാവിഷ്കൃത പദ്ധതികൾ തദ്ദേശഭരണ സ്ഥാപനങ്ങൾക്ക് കൈമാറിയിട്ടില്ല.

(ബി) പഞ്ചായത്തുകൾക്ക് ലഭിക്കുന്ന ഫണ്ട് ചെലവാക്കുന്നതിന് പദ്ധതികൾ രൂപീകരിക്കുന്നതിനുള്ള മാർഗ്ഗരേഖ പുറപ്പെടുവിച്ചിട്ടുണ്ട്.

(സി) അയച്ചുകൊടുക്കുന്നതാണ്.

സാമൂഹിക സാമ്പത്തിക സെൻസസ്

14 (2851) ശ്രീ. ഇ. പി. ജയരാജൻ : താഴെ കാണുന്ന ചോദ്യങ്ങൾക്ക് ഗ്രാമ വികസനവും ആസൂത്രണവും സാംസ്കാരികവും നോർക്കയും വകുപ്പുമന്ത്രി സദയം മറുപടി നൽകുമോ :

(എ) ഗ്രാമവികസനവകുപ്പ് നടത്തുന്ന സാമൂഹിക സാമ്പത്തിക സെൻസസ് പ്രകാരമുള്ള കരട് ലിസ്റ്റ് എപ്പോൾ പ്രസിദ്ധീകരിക്കുവാൻ കഴിയുമെന്ന് വ്യക്തമാക്കുമോ ;

(ബി) കരട് ലിസ്റ്റ് പ്രസിദ്ധീകരിച്ചു കഴിഞ്ഞാൽ അതുസംബന്ധിച്ചുള്ള ആക്ഷേപങ്ങളും അഭിപ്രായങ്ങളും സമർപ്പിക്കുവാനുള്ള നടപടിക്രമം എന്താണെന്നു വ്യക്തമാക്കുമോ ;

(സി) സാമൂഹിക സാമ്പത്തിക സെൻസസ് പ്രകാരമുള്ള അന്തിമ ലിസ്റ്റ് എപ്പോൾ പ്രസിദ്ധീകരിക്കാനാകും എന്നു വ്യക്തമാക്കുമോ ;

(ഡി) സംസ്ഥാനത്തെ പൗരന്മാരെ ബി.പി.എൽ., എ.പി.എൽ. വിഭാഗമായി തരം തിരിക്കുവാൻ ഈ സാമൂഹിക സാമ്പത്തിക സെൻസസിന്റെ അന്തിമ ലിസ്റ്റ് മാനദണ്ഡമാക്കുവാൻ ഉദ്ദേശിക്കുന്നുണ്ടോയെന്നു വ്യക്തമാക്കുമോ ?

ഉത്തരം

(എ) സംസ്ഥാനത്ത് നടന്നുവരുന്ന സാമൂഹ്യ-സാമ്പത്തിക-ജാതി സെൻസസ് പ്രകാരമുള്ള കരട് ലിസ്റ്റ് 2012 ജൂലൈ 15-നകം പ്രസിദ്ധീകരിക്കുന്നതിനുള്ള നടപടികൾ സ്വീകരിച്ചുവരുന്നു.

(ബി) കരട് ലിസ്റ്റിനുള്ള ആക്ഷേപങ്ങളും പരാതികളും സ്വീകരിക്കുന്നതിന് കേന്ദ്രസർക്കാർ നിർദ്ദേശിച്ചിട്ടുള്ള നടപടിക്രമങ്ങൾ അനുബന്ധമായി ചേർക്കുന്നു.*

(സി) കരട് ലിസ്റ്റ് പ്രസിദ്ധീകരിച്ച് 31-ാം ദിവസം അന്തിമ ലിസ്റ്റ് പ്രസിദ്ധീകരിക്കുന്നതാണ്.

(ഡി) സാമൂഹ്യ സാമ്പത്തിക ജാതി സെൻസസ് ആധാരമാക്കി പ്രസിദ്ധീകരിക്കപ്പെടുന്ന അന്തിമ ലിസ്റ്റിനെ അടിസ്ഥാനമാക്കി കേന്ദ്രസർക്കാർ നൽകുന്ന നിബന്ധനകൾക്കനുസരിച്ചായിരിക്കും സംസ്ഥാനത്തെ ബി.പി.എൽ. ലിസ്റ്റ് തയ്യാറാക്കുന്നത്.

* ലൈബ്രറിയിൽ വച്ചിട്ടുണ്ട്.